

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಗೋವಿಂದರಾಜಪ್ರಪತ್ತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಗೋವಿಂದರಾಜಪ್ರಪತ್ತಿಃ ॥

ಯಶ್ಚೈಕಶ್ಚೈಲನಿಕಟೇ ಕಮಲಾಪುರೀಶ-
ಗೋವಿಂದರಾಜಪದಯೋರಕರೋತ್ ಪ್ರಪತ್ತಿಂ |
ತಂ ವಾದಿಭೀಕರಗುರೋಶ್ಚರಣಂ ಪ್ರಪದ್ಯೇ
ಪಾತ್ರಂ ಗುರುಂ ವರವರಂ ಪರಮಂ ಗುರೂಣಾಂ || ೧ ||

ಶ್ರೀಮನ್ ನಿದಾನ ಜಗತಾಂ ನಿಖಿಲಾಂಡಜಾತ-
ನಿರ್ವಾಹಶಕ್ತಿಮುಖಿದಿವ್ಯಗುಣೈಕತಾನ |
ಅತ್ಯಂತಭೋಗ್ಯನತದೋಷ ನಿರಸ್ತದೋಷ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೨ ||

ರೇಖಾರಥಾಂಗಸರಸೀರುಹವಜ್ರಶಂಕ-
ಚ್ಛತ್ರಾಂಕುಶಪ್ರಭೃತಿಮಂಗಲಚಿಹ್ನಗರ್ಭೌ |
ಸಂಸಾರತಾಪಹರಣೇ ನಿಪುಣೌ ನತಾನಾಂ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೩ ||

ಪಶ್ಯತ್ಸು ಸಾಂದ್ರಭಯಕೌತುಕಮರ್ಭಕೇಷು
ಪ್ರೌಢೇಷು ಸತ್ಸು ಕೃತಕೃತ್ಯಪರಾಯಣೇಷು |
ವಿದ್ವಂಸಿತೋರ್ಧ್ವಶಕಟಾವಪಿ ಬಾಲಭಾವೇ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೪ ||

ಆಲಂಬ್ಯ ಬಾಹುಯುಗಲೇನ ಕುಮಾರಭಾವೇ
ಗಾಢಂ ಕರಾಂಗುಲಿಯುಗಂ ಕಿಲ ನಂದಪತ್ನಾಃ |
ಅಭ್ಯಸ್ಯಮಾನದಶಚಂಕ್ರಮಣಾಭಿರಾವೌ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೫ ||

ಘೋಷಾಂಗನಾಕರಸರೋರುಹತಾಲನಾದ-

ಸಂಗೀತಸಂಪದನುರೂಪಮನೋಜ್ಞನ್ಯತ್ನೈಃ |
ಮಾಣಿಕ್ಯನೂಪುರಮರೀಚಿಕೃತಾಂಗಲೇಪೌ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೬ ||

ಕುಟ್ಟಾಕತಾಮುಪಗತೌ ಸರಸಃ ಪ್ರಸಹ್ಯ
ಮಧ್ಯೇಸರಿತ್ಸಲಿಲಮುದ್ಧತಕಾಲಿಯಸ್ಯ |
ತತ್ಸಂದರೀನಯನನಂದನಸಂನಿವೇಶೌ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೭ ||

ವಾಸಾಂಸಿ ದೇಹಿ ತವ ಕೃಷ್ಣ ವಶಂವದಾನಾ-
ಮಸ್ಮಾಕಮಾಕುಲಧಿಯಾಮಿತಿ ಗೋಪಕನ್ಯಾಃ |
ಉದ್ದಿಶ್ಯ ಯೌ ವಿದಧುರಂಜಲಿಮಾ ಪ್ರಸಾದಾದ್
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೮ ||

ಗೋರಕ್ಷಣೇ ಕಿಲ ಬಭೂವ ಯದೀಯರೇಣು-
ರಕ್ರೂರಮಸ್ತುಕಮಣೇಃ ಸರಣಂ ಸಮೇತಃ |
ತಾವದ್ಭುತಾವನುಪಮಾವತಿಪಾವನೌ ತೇ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೯ ||

ಮಲ್ಲಾವಹೇ ಮಧುರಯಾ ಮಧುರಾಂಗನಾನಾಂ
ಫುಲ್ಲಾರವಿಂದದಲತಲ್ಲಜಲೋಚನಾನಾಂ |
ವಾಣ್ಯಾ ಪ್ರಶಂಸಿತಪರಾರ್ಥ್ಯಗತಿಪ್ರಕಾರೌ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೧೦ ||

ಕಂಸಂ ನಿಪಾತ್ಯ ಕನಕಾಸನತಃ ಪೃಥಿವ್ಯಾ-
ಮುದ್ಧೃತ್ಯ ಸಾಗಸಮನಾಗಸಮುಗ್ರಸೇನಂ |
ರಾಜ್ಯೇಽಭಿಷಿಚ್ಯ ವಿನಿವಾರಿತಭೂಮಿಭಾರೌ
ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೧೧ ||

ದುರ್ಯೋಧನೇ ದುರಭಿಮಾನಿನಿ ದುರ್ಭಗಾಣಾ-
 ಮಗ್ರೇಸರೇ ಭಜತಿ ತೇ ಶಿರಸಃ ಪ್ರದೇಶಂ |
 ಧನ್ಯೇನ ಯನ್ನಿಕಟತಃ ಸ್ಥಿತಮರ್ಜುನೇನ
 ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೧೨ ||

ಸಾರಥ್ಯವೇಷಸಮಲಂಕೃತಪಾಂಡುಸೂನೋ-
 ಯುದ್ಧಾಂಗಣೋಜ್ಜ್ವಲರಥಾಂಚಲಸಂನಿವೇಶೌ |
 ಸಾಂದ್ರೇಂದ್ರನೀಲಪರಿಭಾವುಕಭವ್ಯರೂಪೌ
 ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೧೩ ||

ಭಕ್ತ್ಯಾ ಪ್ರಸನ್ನಹೃದಯೇನ ಧನಂಜಯೇನ
 ಯತ್ರಾಚೀತಾನಿ ಕುಸುಮಾನಿ ಶಿವೋತ್ತಮಾಂಗೇ |
 ಸಾಕ್ಷಾತ್ಕೃತಾನಿ ಸಹಸಾದ್ಭುತವೈಭವೌ ತೌ
 ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೧೪ ||

ಅಸ್ಮದ್ಗುರುಪ್ರಭೃತಿಭಿಃ ಕಮಲಾವಸಾನೈ-
 ರಾದರ್ಶಿತೌ ಕರುಣಯಾ ಮಮ ದೇಶಿಕೇಂದ್ರೈಃ |
 ಸತ್ಪೋತ್ತರೈಃ ಸಕಲಜೀವದಯಾಪರೈಸ್ತೈ-
 ಗೋವಿಂದರಾಜ ಚರಣೌ ಶರಣಂ ಪ್ರಪದ್ಯೇ || ೧೫ ||

ಅಸ್ಮಾತ್ಪಿತಾಮಹಮಶೇಷಗುಣಾಭಿರಾಮ-
 ಮಾಚಾರ್ಯರತ್ನಮಯಿ ವಾದಿಭಯಂಕರಾರ್ಯಂ |
 ಗೋವರ್ಧನಾದ್ರಿದೃಢಧಾರಿತಗೋಪ ವೀಕ್ಷ್ಯ
 ಗೋವಿಂದರಾಜ ಮಮ ದುರ್ಲಭಿತಂ ಕ್ಷಮಸ್ವ || ೧೬ ||

|| ಇತಿ ಶ್ರೀಗೋವಿಂದರಾಜಪ್ರಪತ್ತಿಃ ಸಮಾಪ್ತಾ ||